

**វេទិកាសំរាប់កិច្ចសហប្រតិបត្តិការអភិវឌ្ឍន៍កម្ពុជា លើកទី ១**

ភ្នំពេញ ថ្ងៃទី ១៩ - ២០ ខែមិថុនា ឆ្នាំ ២០០៧

**សុន្ទរកថាបើកដោយអ្នកដឹកនាំការសំរបសំរួលដៃគូអភិវឌ្ឍន៍  
លោក អៀន ផតផ័រ នាយកធនាគារពិភពលោកប្រចាំកម្ពុជា**

សូមគោរព សម្តេច **ហ៊ុន សែន** នាយករដ្ឋមន្ត្រីនៃរាជរដ្ឋាភិបាលកម្ពុជា

សូមគោរព ឯកឧត្តម **គាត ឈន់** ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

សូមគោរព ឯកឧត្តម លោកជំទាវ លោក លោកស្រី

ខ្ញុំមានកិត្តិយសខ្ពង់ខ្ពស់ណាស់ ដោយបានថ្លែងសុន្ទរកថាបើក តំណាងឱ្យដៃគូអភិវឌ្ឍន៍នានារបស់កម្ពុជា នៅក្នុង វេទិកាសំរាប់កិច្ចសហប្រតិបត្តិការអភិវឌ្ឍន៍កម្ពុជា លើកទី១ នេះ។ យើងខ្ញុំសូមអបអរសាទរ ចំពោះមគ្គុទេសភាពរបស់ រាជរដ្ឋាភិបាលលើវេទិកានេះ និងប្រសិទ្ធភាពក្នុងការគ្រប់គ្រង និងរៀបចំកិច្ចប្រជុំ។ យើងខ្ញុំក៏សូមថ្លែងអំណរគុណចំពោះ សម្តេច **ហ៊ុន សែន** ដែលឆ្លៀតពេលដើមមាញឹករបស់សម្តេច ដើម្បីចូលរួមជាមួយពួកយើងខ្ញុំនៅក្នុងព្រឹកនេះ។ ដូចសព្វដងដែរ យើងខ្ញុំរំពឹងថានឹងមានការផ្លាស់ប្តូរទស្សនៈ យោបល់ដោយស្មោះត្រង់ និងបើកចំហរ ទាក់ទងទៅនឹងវឌ្ឍនភាព នៃការអនុវត្ត *ផែនការយុទ្ធសាស្ត្រអភិវឌ្ឍន៍ជាតិ ២០០៦-២០១០* រួមទាំងសូចនាករតាមដានរួមក្នុងអំឡុងពេលដប់ប្រាំ ខែកន្លងមកនេះ។

ពិនិត្យមើលលើអ្វីដែលសំរេចបាន ចាប់តាំងពីពេលដែលយើងជួបគ្នាលើកមុន មានវឌ្ឍនភាពគួរឱ្យកត់សំគាល់ នៅលើសេរីភាពសេដ្ឋកិច្ចនិងសង្គម និងវឌ្ឍនភាពលើកំណែទម្រង់អភិបាលកិច្ចមួយចំនួន។ ទោះជាយ៉ាងណាក៏ដោយ មានភាព ប្រឈមសំខាន់ៗ និងកើនឡើងក្នុងករណីខ្លះទៀត នៅក្នុងវិស័យនីមួយៗនៃផ្នែកទាំងនេះ។ នៅក្នុងសុន្ទរកថាបើកនេះ ខ្ញុំនឹង ផ្តោតទាំងទៅលើសមិទ្ធផលចំបងៗ និងទាំងភាពប្រឈមចំបងៗនៅក្នុងវិស័យចំនីមួយៗ និងលើកពីអាទិភាពខ្លះៗ ដើម្បី កែលម្អវិធីសាស្ត្រដែលពួកយើងជាដៃគូអភិវឌ្ឍន៍ ផ្តល់ការគាំទ្រដល់កម្ពុជា។

**វឌ្ឍនភាព និងភាពប្រឈមក្នុងផ្នែកសេដ្ឋកិច្ច**

ដូចដែលឯកឧត្តមទេសរដ្ឋមន្ត្រី **គាត ឈន់** បានកត់សំគាល់ ប្រតិបត្តិការសេដ្ឋកិច្ចកម្ពុជា នៅតែមានលក្ខណៈ ល្បិសសនៅឆ្នាំ ២០០៦ ដោយមានកំណើនផលិតផលក្នុងស្រុកសរុប ពិតប្រហែល ១០,៨ ភាគរយ បន្ទាប់ពីអត្រាកំណើន ដែលមិនធ្លាប់មានពីមុន ១៣,៥ ភាគរយក្នុងឆ្នាំ ២០០៥។ ចាប់តាំងពីដើមទសវត្ស ១៩៩០មក កម្ពុជាមានកំណើនសេដ្ឋកិច្ច ជាមធ្យមខ្ពស់ក្នុងអំឡុងពេលមួយទសវត្ស ៨,៤ ភាគរយពីឆ្នាំ ១៩៩៤-២០០៦ ដែលនាំឱ្យមានការកាត់បន្ថយភាពក្រីក្រ

តួរឱ្យកត់សំគាល់៖ ៣៥ ភាគរយ នៃប្រជាជនកម្ពុជាជាន់នៅក្រោមបន្ទាត់ភាពក្រីក្រក្នុងឆ្នាំ ២០០៤ ធ្លាក់ចុះពី ៤៧ ភាគរយ ដែលបានស្ថានសំរាប់មួយទសវត្សរ៍មុន ។

ស្របពេលជាមួយគ្នានេះ រាជរដ្ឋាភិបាលចាំបាច់ត្រូវតាមដានដោយប្រុងប្រយ័ត្នលើវិសមភាព ដែលកើនឡើងក្នុង អំឡុងពេលមួយទសវត្សរ៍មុន ជាចំបងគឺដោយសារវិសមភាពនៅតំបន់ជនបទកាន់តែធំ ។ ផ្អែកលើមូលដ្ឋានទិន្នន័យដែល មានស្រាប់ របាយការណ៍ កម្ពុជា៖ ការចែករំលែកកំណើន (ធនាគារពិភពលោក ២០០៧) សន្និដ្ឋានថា វិសមភាពការប្រើប្រាស់ បានកើនឡើង ជាពិសេសនៅដំណាក់កាលដំបូងនៃអន្តរកាលរបស់កម្ពុជាចូលទៅក្នុងទីផ្សារ (រវាងឆ្នាំ ១៩៩៣/៤ ដល់ ១៩៩៧) ប៉ុន្តែនៅថេររវាងឆ្នាំ ១៩៩៧ ដល់ ២០០៤ ។ ស្របពេលដែលការអភិវឌ្ឍន៍ទាំងឡាយ មិនបាននាំឱ្យមានអស្ថេរភាព ក៏មានភាពប្រឈមជាបន្តបន្ទាប់នៅចាំខាងមុខ ក្នុងការធានាថាកំណើននៅតែត្រូវបានបែងចែកដោយទូលំទូលាយ ។

បណ្តុំនៃកំណែទម្រង់ជំនាន់ទីមួយ ដែលបានជួយដល់កម្ពុជាច្រើន - ដោយការលប់បំបាត់ឧបសគ្គចំពោះកំណើន និងការ កាត់បន្ថយភាពក្រីក្រ នៅពេលនោះ - កំពុងត្រូវការកម្មវិធីកំណែទម្រង់ជំនាន់បន្ទាប់ ដែលផ្តោតទៅលើការកសាងស្ថាប័ន ដើម្បី ធានាថាកម្ពុជាបន្តលូតលាស់ និងរីកចម្រើន ។ ខណៈដែលលក្ខខណ្ឌពិបាកត្រូវបានធ្វើកំណែទម្រង់ ឧបសគ្គថ្មីបានជ្រៀតចូលមក - គឺលក្ខណៈនៃកំណែទម្រង់នៅក្នុងសេដ្ឋកិច្ចពិភពលោកនិងតំបន់ ដែលផ្លាស់ប្តូរ និងប្រកួតប្រជែង ។ កំណើនមួយភាគធំនៅមួយ ទសវត្សរ៍មុន គឺដោយសារបាតុភូត “ដើរឱ្យទាន់គេ” នៅក្នុងស្ថានភាពក្រោយសង្គ្រាម ដែលកំណើនបែបនេះទំនងជា នឹងធ្លាក់ចុះក្នុងពេលពីរបីឆ្នាំទៅមុខនេះ ។ ដោយសារតែកម្ពុជាប្រឈមមុខនឹងភាពប្រឈមកាន់តែខ្លាំងពីសកលភាវូបនីយកម្ម ថ្លៃចំណាយខ្ពស់ក្នុងការធ្វើអាជីវកម្ម កំពុងក្លាយជាឧបសគ្គដ៏តឹងរ៉ឹង ។ ជាលទ្ធផលនៃឥទ្ធិពលទាំងនេះ ចាំបាច់ត្រូវតែមាន កំណែទម្រង់បន្ថែមទៀត ដើម្បីរក្សាអ្វីដែលមាននាពេលបច្ចុប្បន្ននេះ ហើយកម្ពុជាចាំបាច់ត្រូវពង្រីកវិសាលភាពនៃប្រភពកំណើន របស់ខ្លួន ដើម្បីឱ្យអត្រាកំណើនខ្ពស់នេះមាននិរន្តរភាព ។ សក្តានុពលក្នុងវិស័យកសិកម្ម ចាំបាច់ត្រូវតែដោះឆ្នាំង ដោយ បង្កើនវិនិយោគលើហេដ្ឋារចនាសម្ព័ន្ធ ជាពិសេស ផ្លូវថ្នល់ និងថាមពល និងដោយការអនុវត្តនវិធានការ ដែលបង្កើន ផលិតភាពតាមរយៈការពង្រឹងសុវត្ថិភាពកម្មសិទ្ធិដីធ្លី ។

ទាក់ទងនឹង**ការអភិវឌ្ឍន៍ក្នុងវិស័យឯកជន** រាជរដ្ឋាភិបាលកម្ពុជា បានធ្វើឱ្យមានវឌ្ឍនភាពក្នុងការជំរុញបរិយាកាស ដែលអនុគ្រោះដល់សហគ្រាសខ្នាតតូចនិងមធ្យម និងបានដាក់ចេញនូវដំណើរការនិងប្រព័ន្ធទីៗ រួមមានប្រព័ន្ធព័ត៌មានវិទ្យា ដើម្បីសំរួលដល់ពាណិជ្ជកម្ម ។ តំបន់សេដ្ឋកិច្ចពិសេសទីមួយ កំពុងប្រតិបត្តិការនៅបាវិត ហើយផ្តល់ច្រកចេញចូលតែមួយ ដើម្បីជួយឱ្យប្រតិបត្តិការកាន់តែលឿន ។ ជំហានសំខាន់បន្ទាប់គឺ ការប្រើប្រាស់ឯកសាររដ្ឋបាលតែមួយដែលបានអនុម័ត និងប្រតិបត្តិការរបស់ការិយាល័យគ្រប់គ្រងហានិភ័យ នៃនាយកដ្ឋានគយនិងរដ្ឋាករ សូចនាករតាមដានរួមសំខាន់ៗដែលត្រូវ លើកទៅឆ្នាំ២០០៧ ។ ដៃគូទាំងឡាយរបស់កម្ពុជា ក៏រំពឹងទុកផងដែរថានឹងមានការអនុម័តច្បាប់ស្តីពីសម្បទាន និងពន្ធគយ ពីសំណាក់រដ្ឋសភាក្នុងអំឡុងពេលពីរបីខែទៀតនេះ ។



នៅក្នុង **ការគ្រប់គ្រងហិរញ្ញវត្ថុសាធារណៈ** គេឃើញមានវឌ្ឍនភាពយ៉ាងច្បាស់ឆ្ពោះទៅរកការរៀបចំឱ្យមានស្ថាប័នសំខាន់មួយ គឺមានន័យថា ការរៀបចំឱ្យមានប្រព័ន្ធថវិកាមួយដែលផ្តល់ថវិកាដល់វិស័យអាទិភាពនានាឱ្យដូចការរំពឹងទុក និងប្រកបដោយប្រសិទ្ធភាព។ រាជរដ្ឋាភិបាលមានភាពជឿនលឿនយ៉ាងច្រើនដើម្បីឈានទៅសំរេចបានគោលដៅដំណាក់កាលទី១ គឺ ការបង្កើតថវិកាមួយដែលអាចទុកចិត្តបានជាងមុន។ មានកំណែទម្រង់សំខាន់ៗមួយចំនួនត្រូវបានផ្តួចផ្តើមឡើងនៅខែមករា ឆ្នាំ២០០៧ ក្នុងនោះរួមមានការកែលំអយ៉ាងច្រើននូវទម្រង់បែបបទប្រតិបត្តិការថវិកា ការអនុវត្តសាកល្បងនូវប្រព័ន្ធថវិកា តាមកម្មវិធីនៅក្នុងក្រសួងចំនួន ៧ និង ការអនុវត្តប្លង់គណនី។ កំណែទម្រង់ទាំងនេះនាំឱ្យមានការកំណែទម្រង់ដែលកំពុងបន្តធ្វើមួយចំនួនទៀតដូចជា លទ្ធកម្ម សេវាកម្មផ្ទៃក្នុង និងការគ្រប់គ្រងសាច់ប្រាក់ ហើយកំណែទម្រង់ទាំងនេះកំពុងតែបន្តសំរេចបានសមិទ្ធផលច្រើនឡើងៗហើយ។ ភាពប្រឈមនាឆ្នាំខាងមុខនេះរួមមានការបញ្ចប់នូវដំណាក់កាលទី១ ដែលតម្រូវឱ្យមានការកែលំអបន្ថែមទៀតលើទម្រង់បែបបទប្រតិបត្តិការថវិកា និងភាពលំអិតពេញលេញរបស់ថវិកា។ ម្យ៉ាងទៀតដោយមានការអភិវឌ្ឍវិស័យប្រេងកាតនាប៉ុន្មានឆ្នាំខាងមុខនេះ ដៃគូនានារបស់រដ្ឋាភិបាលយល់ថា ការយល់ព្រមចូលរួមក្នុងគំនិតផ្តួចផ្តើមអោយមានតម្លាភាពក្នុងឧស្សាហកម្មនិស្សារណកម្ម (EITI) គឺជាវិធានការដ៏មានសារៈសំខាន់មួយដើម្បីផ្តល់ជាសញ្ញាប្រាប់ទិដ្ឋភាពភាពលោក និងពលរដ្ឋកម្ពុជាថា រដ្ឋាភិបាលកំពុងរៀបចំយន្តការដើម្បីគ្រប់គ្រងធនធានប្រេងឱ្យមានប្រសិទ្ធភាព និងមានភាពសក្តិសិទ្ធិ។

ចំណែកក្នុងការអភិវឌ្ឍវិស័យកសិកម្ម និងធនធនធម្មជាតិ គេឃើញមានវឌ្ឍនភាពមួយចំនួន មានជាអាទិ៍ ការបញ្ចប់ការដាក់តែងឯកសារយុទ្ធសាស្ត្រកសិកម្ម និងគ្រប់គ្រងទឹក ប៉ុន្តែគេឃើញមានភាពប្រឈមជាច្រើន ហើយសូចនាករតាមដានរួមគ្នាសំរាប់ ឆ្នាំ២០០៦ នឹងត្រូវយកទៅអនុវត្តបន្តទៀត។ ខណៈដែលការប្រើប្រាស់ធនធានធម្មជាតិដើម្បីឱ្យមានកំណើនសេដ្ឋកិច្ច និងការកាត់បន្ថយភាពក្រីក្រមានសារៈសំខាន់ ការគិតគូរឱ្យមានការគ្រប់គ្រងធនធានទាំងនេះប្រកបដោយចីរភាពសំរាប់មនុស្សជំនាន់ក្រោយក៏មានសារៈសំខាន់ផងដែរ។ បញ្ហាទាំងនេះ មានន័យថាត្រូវរៀបចំស្ថាប័នដើម្បីកែលំអការគ្រប់គ្រងព្រៃឈើ ការការពារសិទ្ធិកាន់កាប់ដីធ្លី ការសាងសង់ប្រព័ន្ធធារាសាស្ត្រ និង ការកសាងផ្លូវថ្នល់ ដែលអាចឱ្យយើងចាប់យកសក្តានុពលពិស័យកសិកម្មជាអតិបរមា និងប្រកបដោយការថែរក្សាការពារបរិស្ថាន។

នាប៉ុន្មានឆ្នាំនេះ ផ្ទៃដីគ្រប់ដណ្តប់ដោយព្រៃឈើនៅកម្ពុជាបានធ្លាក់ចុះក្រោមចំណុចដៅរបស់ CMDG ។ រឿងដែលគួរឱ្យព្រួយបារម្ភណាស់នេះទៀតនោះគឺថា គុណភាពព្រៃឈើដែលនៅសល់កំពុងតែធ្លាក់ចុះ។ ការពង្រីកដីកសិកម្ម ការកាប់ឈើខុសច្បាប់ និងការកើនឡើងពីតម្រូវការដីធ្លី បានបណ្តាលឱ្យមានការបាត់បង់ព្រៃឈើ និងមានភាពងាយរងគ្រោះចេះតែកើនឡើងចំពោះសហគមន៍ទាំងឡាយណាដែលពឹងផ្អែកលើធនធានព្រៃឈើ។ គោលនយោបាយ និងស្ថាប័ន គ្រប់គ្រងព្រៃឈើកាលពីអតីតមិនបានចូលរួមឱ្យបានគ្រប់គ្រាន់ក្នុងការអភិវឌ្ឍប្រកបដោយចីរភាព និង មានគុណភាពនោះទេ។ ការអនុវត្តច្បាប់ព្រៃឈើ និងអនុក្រឹត្យស្តីពីសម្បទានដីសេដ្ឋកិច្ច មានភាពខ្សោយនៅឡើយ។ ដៃគូអភិវឌ្ឍទាំងឡាយ ស្ថាប័ននិងចំពោះការអនុម័តផែនការសកម្មភាពព្រៃឈើ និង បរិស្ថាន ២០០៧-២០១០ (Forestry and Environment Action Plan) ដែលផ្តល់នូវក្របខ័ណ្ឌសំរាប់អនុវត្តសកម្មភាពអាទិភាព និងកាណាសុវត្ថភាពវិនិយោគនានា។ យើងលើកទឹកចិត្តដល់រដ្ឋាភិបាល

ឱ្យបន្តកិច្ចខិតខំប្រឹងប្រែងថែមទៀតក្នុងការបោះបង្គោលការពារតំបន់ព្រៃឈើ -ដែលជាសូចនាករគន្លឹះមួយសំរាប់ឆ្នាំ២០០៧- អនុម័តកិច្ចព្រមព្រៀងជាមួយសហគមន៍ព្រៃឈើ កែលំអការកំណត់ចំណុចការពារព្រៃឈើ និង ពង្រឹងការតាមដានប្រឆាំងនឹង ឧក្រិដ្ឋកម្មព្រៃឈើ ។

ការកើនឡើងយ៉ាងលឿនក្នុងការផ្តល់សម្បទានដីសេដ្ឋកិច្ចនៅថ្នាក់ជាតិ និង ថ្នាក់ខេត្តនៅឆ្នាំមុននេះ ប្រហែលជាដឹងនាំឱ្យ មានហានិភ័យយ៉ាងធ្ងន់ធ្ងរដល់ការគ្រប់គ្រងធនធានធម្មជាតិ ។ យើងស្មានមន៍ចំពោះវឌ្ឍនភាពលើការចែកចាយព័ត៌មាន ជាសាធារណៈស្តីពីការផ្តល់សម្បទានដីសេដ្ឋកិច្ច និងការតាំងចិត្តរបស់រដ្ឋាភិបាលក្នុងការពិនិត្យ និងដកហូតនូវសម្បទាន ដីសេដ្ឋកិច្ចដែលលើសការកំណត់នៃច្បាប់ ។ ប៉ុន្តែយើងមានការព្រួយបារម្ភណ៍ថា៖ (ទី១) ខ្វែងនៅក្នុងការដាក់ដេញថ្លៃ កិច្ចសន្យាសម្បទានដីសេដ្ឋកិច្ចឱ្យមានតំណាង កំពុងត្រូវបានគេផ្ទេរឱកាសប្រើភាពខ្វះចន្លោះរបស់អនុក្រឹត្យនេះ ដើម្បីឱ្យ មានករណីផ្តល់សម្បទានដីសេដ្ឋកិច្ចមិនចាំបាច់មានការដាក់ដេញថ្លៃ ហើយ (ទី២) ពុំមានការវាយតម្លៃផលប៉ះពាល់បរិស្ថាន និងសង្គម ដូចដែលមានចែងនៅក្នុងអនុក្រឹត្យទេ ។ ការចែករំលែកព័ត៌មានពីសម្បទានដីសេដ្ឋកិច្ច រាប់តាំងពីថ្នាក់ខេត្តផង និង ការអនុវត្តខ្វែងឆ្គងដែលមាននៅក្នុងអនុក្រឹត្យស្តីពីសម្បទានដីសេដ្ឋកិច្ច គឺជាសូចនាករតាមដានរួមគន្លឹះសំរាប់ ឆ្នាំ២០០៧ ។

សូចនាករតាមដានរួមគន្លឹះមួយទៀតគឺ ការអនុម័តនូវគោលនយោបាយស្តីពីការចុះបញ្ជី និង សិទ្ធិប្រើប្រាស់ដីធ្លីរបស់ ជនជាតិភាគតិច និងការអនុវត្តសកល្យនូវវិធានការបណ្តោះអាសន្នដើម្បីការពារដីធ្លីសហគមន៍ជនជាតិភាគតិច ។ ការធ្វើ ឱ្យមានវឌ្ឍនភាពលើកិច្ចការនេះ នឹងជួយគាំទ្រដល់កិច្ចខិតខំប្រឹងប្រែងយ៉ាងទូលំទូលាយរបស់រដ្ឋាភិបាលក្នុងការផ្តល់ប័ណ្ណកម្ម សិទ្ធិ និងដោះស្រាយបញ្ហារំលោភដីធ្លី ដែលបន្តកើនឡើងមិនស្រាកស្រាន្ត ។

បន្ថែមពីលើប័ណ្ណកម្មសិទ្ធិដីធ្លី កសិករត្រូវការហេដ្ឋារចនាសម្ព័ន្ធដើម្បីលើកស្ទួយផលិតភាព និងធ្វើឱ្យមានផលិតកម្មចម្រុះ ។ កត្តាគន្លឹះបន្ទាប់ទៀតគឺ ផ្ដោតទៅលើការអនុវត្តគោលនយោបាយកសិកម្ម និងការគ្រប់គ្រងទឹក ឱ្យមានវឌ្ឍនភាព ដែលក្នុង នោះរាប់ទាំងការរៀបចំឱ្យមានគោលនយោបាយធារាសាស្ត្រមួយឱ្យសមស្រប ។ ខណៈដែលមានចំណាប់អារម្មណ៍ជាច្រើន លើការរួមចំណែកពីការកសាងប្រព័ន្ធធារាសាស្ត្រក្នុងផលិតកម្មកសិកម្ម រាល់គំរោងទាំងនោះមិនគួរភ័យ តែទៅលើការស្តារ ឡើងវិញនូវហេដ្ឋារចនាសម្ព័ន្ធនោះទេ គួរតែផ្ដោតទៅលើការកែលំអការប្រើប្រាស់ប្រព័ន្ធធារាសាស្ត្រ ទាំងនោះផងដែរ ។

**វឌ្ឍនភាពសង្គម និងការប្រឈម៖ ការអភិវឌ្ឍធនធានមនុស្ស**

ការអភិវឌ្ឍធនធានមនុស្ស គឺជាសេចក្តីប្រាថ្នា ដ៏សំខាន់បំផុតសំរាប់មនុស្សយើង និងប្រជាពលរដ្ឋទាំងអស់ ។ ខ្ញុំសូមជំរាប ដោយសង្ខេប អំពីវឌ្ឍនភាពដែលទទួលបាន និង ការប្រឈមមួយចំនួនដែលនៅសេសសល់ក្នុងផ្នែកនេះ ។



វិស័យសុខាភិបាលក្នុងប្រទេសកម្ពុជា មានភាពរីកចំរើនយ៉ាងល្អខាងផ្នែកកាត់បន្ថយនូវអត្រាមរណៈកុមារ និង ការកែលម្អសេវាកម្មចំពោះការថែទាំមុនសំរាល។ ទោះបីជាយ៉ាងណាក៏ដោយ អត្រាមរណៈរបស់មាតានៅតែស្ថិតក្នុងកម្រិតខ្ពស់ ហើយការកាត់បន្ថយអត្រាទារកស្លាប់ពេលកើតនៅមានច្រើន ជាពិសេសនៅតំបន់ដាច់ស្រយាល។ សូចនាករតាមដានរួមឆ្នាំ ២០០៧ ផ្ដោតទៅលើការកើនឡើងនៃសមាមាត្រក្នុងការសំរាលបុត្រដោយបុគ្គលិកសុខាភិបាលមានជំនាញ ជាពិសេសគឺជា ជាមួយនឹងការបង្កើនប្រាក់បៀវត្ស។ អ្វីមួយដែលមិនអាចជួយបាន ប៉ុន្តែបានលើកឡើងថា នៅពេលដែលនិយាយអំពីសេវា សុខភាព ឬ អំពីការអប់រំ ឬអំពីទឹក បញ្ហានៃប្រាក់បៀវត្សមន្ត្រីរាជការទាប ត្រូវបានលើកឡើងថាជាការឧបសគ្គមួយ។

វិទ្យាភាពវិស័យអប់រំ គឺជាសមិទ្ធផលគួរជាទីមោទនៈបំផុតសំរាប់កម្ពុជា៖ អត្រាចុះឈ្មោះចូលរៀន ឈានជិតដល់គោលដៅ ដែលបានកំណត់ ។ ចំនួនសាលារៀនគ្រប់ថ្នាក់ កើនឡើងនៅគ្រប់តំបន់ ហើយកម្មវិធីសិក្សាថ្មីគ្រប់កម្រិត កំពុងត្រូវបាន អភិវឌ្ឍ។ ឥឡូវនេះ ការផ្ដោតអារម្មណ៍គួបថ្លៃទៅលើអត្រាបោះបង់ចោលការសិក្សា និង ការរៀនត្រួតថ្នាក់៖ ភាគរយ កុមារ ដែលបញ្ចប់ការសិក្សានៅថ្នាក់ទី ៦ គិតជាង ៥០% ដែលស្ថិតនៅក្រោមការកំណត់របស់គោលដៅអភិវឌ្ឍសហស្សវត្ស របស់កម្ពុជា។ ខណៈឧបសគ្គតាមវិស័យមានទំនាក់ទំនងគ្នានោះ ឧបសគ្គគ្រប់ផ្នែកក្នុងការគ្រប់គ្រងរដ្ឋបាល និង ការគ្រប់គ្រង ហិរញ្ញវត្ថុសាធារណៈ ក៏ដើរតួនាទីសំខាន់ផងដែរ។

ក្នុង ឆ្នាំ ២០០៧ រាជរដ្ឋាភិបាល បានប្តេជ្ញាចិត្តថា នឹងបង្កើត ហើយអនុម័ត **យុទ្ធសាស្ត្រផ្គត់ផ្គង់ទឹក និងអនាម័យ តាមតំបន់ជនបទ** ដើម្បីលើកកម្ពស់អនាម័យ និងការផ្គត់ផ្គង់ស្អាត ជាពិសេស នៅតំបន់ជនបទ។ សូចនាករតាមដានរួមឆ្នាំនេះ គឺមានសារៈសំខាន់ណាស់ ដោយថាបញ្ហាអនាម័យនៅតាមតំបន់ជាច្រើននៅកម្ពុជា ឃ្លាតឆ្ងាយបើសិនដៅទៅដល់គោលដៅ អភិវឌ្ឍសហស្សវត្សរបស់កម្ពុជា។

**វិទ្យាភាពអភិបាលកិច្ច និងការប្រឈម៖**

ទោះបីជាការប្រឈមនៃអភិបាលកិច្ចល្អ បញ្ចូលគ្រប់វិស័យ និងបញ្ហាទាំងអស់ ដែលខ្ញុំបានពិភាក្សាមកហើយក្តី វាគួរតែទទួលបានការយកចិត្តទុកដាក់ដ៏ត្រឹមត្រូវ។ បញ្ហាអតីតកាលរបស់កម្ពុជា ជាលទ្ធផលដែលបង្កឱ្យមានអភិបាលកិច្ចទន់ ខ្សោយ និងមានអំពើពុករលួយក្នុងកម្រិតខ្ពស់។ ជាលទ្ធផល ការកែលម្អផ្នែកគោលនយោបាយនៅតែមិនត្រូវបានគេធ្វើឱ្យមាន ប្រសិទ្ធភាព ដែលជាហេតុនាំឱ្យមានផលវិបាកក្នុងការបកប្រែពីបំណងល្អឱ្យទៅជាសមិទ្ធផលល្អសំរាប់ពលរដ្ឋកម្ពុជា ។ របៀបវារៈរបស់អភិបាលកិច្ចល្អមួយចំនួន គឺមានភាពរីកចំរើន ប៉ុន្តែមួយចំនួនទៀតនៅតែស្ងាត់ស្ងៀមនៅឡើយ។

ចំណែកការកែទម្រង់ផ្នែកច្បាប់ និងតុលាការ ដៃគូអភិវឌ្ឍសូមអបអរសាទរដល់រាជរដ្ឋាភិបាល ចំពោះការអនុម័ត ក្រមនីតិវិធីរដ្ឋប្បវេណី និង នឹងការអនុម័តក្រមនីតិវិធីព្រហ្មទណ្ឌ ដោយរដ្ឋសភា។ យើងសង្ឃឹមថា ចលនានេះ នឹងនាំឆ្ពោះ ទៅរកការអនុម័តក្រមរដ្ឋប្បវេណី និងក្រមព្រហ្មទណ្ឌ។ ចលនាដែលបានបន្តចំពោះសេចក្តីប្រាងច្បាប់គ្រិនានា រួមទាំងការ លើកកម្ពស់នៃការស្របតាមច្បាប់នានា នឹងនៅតែជាការផ្ដោតការយកចិត្តទុកដាក់មួយ។ យើងសូមផ្តល់ជាយោបល់ ដោយ

ផ្តល់អាទិភាពចំពោះការរៀបចំដំណើរការច្បាប់ស្តីអំពីចៅក្រម និងព្រះរាជអាជ្ញា ច្បាប់គ្រប់គ្រងតុលាការ និងការធ្វើ វិសោធនកម្មនៃច្បាប់ឧត្តមក្រុមប្រឹក្សាអង្គចៅក្រម។ ដោយជាផ្នែកមួយនៃកំណែទម្រង់ច្បាប់ និងតុលាការ ដៃគូអភិវឌ្ឍន៍ ដាក់អាទិភាពខ្ពស់ទៅលើការបង្កើតច្បាប់ប្រឆាំងនឹងអំពើពុករលួយ ដែលកំពុងស្ថិតក្នុងដំណើរការនៅឡើយនាពេលនេះ។ យើងជឿជាក់ថា ការពិភាក្សាក្នុងផ្នែកនេះ គឺមានសារៈសំខាន់ណាស់ ដូច្នេះរាជរដ្ឋាភិបាល អាចពង្រីកការអនុម័តច្បាប់ប្រឆាំង នឹងអំពើពុករលួយ ដែលវាឆ្លើយតបទៅនឹងនិយាមអន្តរជាតិ។

កំណែទម្រង់រដ្ឋបាលសាធារណៈ បង្ហាញនូវការប្រឈមមួយទៀត ក្នុងភាពជាដៃគូរបស់យើង។ សេវាកម្មស៊ីវិល គឺជាការប្រឈមដ៏ចម្បងមួយក្នុងចំណោមការប្រឈមទាំងឡាយ ចំពោះការប្រតិបត្តិវិស័យសាធារណៈ កំណើនសេដ្ឋកិច្ច និងការកាត់បន្ថយភាពក្រីក្រនៅកម្ពុជា។ ដោយសារបញ្ហាធ្ងន់ធ្ងរនានាដែលទាក់ទងទៅនឹងសេវាកម្មស៊ីវិល ដូចជា ប្រាក់ បៀវត្សទាប ជំនាញទៅទាប និងការគ្រប់គ្រងនៅខ្សោយនោះ ការកែទម្រង់គឺចាំបាច់ត្រូវតែធ្វើឡើង និងធ្វើឱ្យបាន ឆាប់រហ័ស។ ជាអកុសល ស្បៀងនៃកំណែទម្រង់រដ្ឋបាលសាធារណៈ មិនបានត្រូវទៅនឹងបញ្ហាធ្ងន់ធ្ងរដែលបង្កឡើងដោយ ភាពទន់ខ្សោយនៃសេវាកម្មស៊ីវិលនោះទេ។ និយាយដោយចំទៅ ឆ្នាំកន្លងទៅយើងឃើញមានការរីកចំរើនតិចតួច លើ សូចនាករតាមដានរួមពីរដែលបានព្រមព្រៀងគ្នាកាលពីខែ មីនា ២០០៦ នោះ គឺការអភិវឌ្ឍយុទ្ធសាស្ត្ររយៈពេលមធ្យម ដើម្បីពង្រឹងតំលៃការងារ និងការពង្រីកនូវតំនិតផ្ទៃក្នុងនៃការផ្តល់លាភការដោយផ្អែកលើគុណសម្បត្តិការងារ។

ដើម្បីដោះស្រាយបញ្ហាចំពោះមុខស្តីអំពីការប្រឆាំងអំពើពុករលួយ និងកំណែទម្រង់រដ្ឋបាលសាធារណៈ យើងស្នើឱ្យ បង្កើតការពិភាក្សាជាបន្ទាន់មួយជាមួយឯកឧត្តមឧបនាយករដ្ឋមន្ត្រី សុខ អាន ។

ការបោះឆ្នោតឃុំ/សង្កាត់លើកទី ២ កាលពីថ្ងៃទី ១ ខែ មេសា ឆ្នាំ ២០០៧ បង្ហាញអំពីឱកាសដ៏ប្រសើរបំផុតសំរាប់ ប្រជាធិបតេយ្យនៅថ្នាក់មូលដ្ឋាននៅកម្ពុជា ។ ទោះបីជាមានបញ្ហាមួយចំនួននៅកើតមានក៏ដោយ ការបោះឆ្នោតនេះត្រូវ បានរៀបចំឡើងក្នុងបរិយាកាសមួយដ៏ត្រជាក់ស្ងួតសំគាល់ ដោយសារ អំពើហិង្សា ការគំរាមកំហែង និងការប្រឈមមុខដាក់គ្នា បានថយចុះជាងការបោះឆ្នោតលើកមុនៗ ។ ទោះបីជាពុំមានធនធានគ្រប់គ្រាន់ និងមានការបំរែបំរួលយឺតយ៉ាវកំណែទម្រង់ រដ្ឋបាលថ្នាក់ក្រោមជាតិ ដំណើរការដ៏សំខាន់ត្រូវបានរៀបចំឡើងដើម្បីកសាងភាពត្រូវច្បាប់នៃនយោបាយ និងគណនេយ្យភាព បឋមនៅថ្នាក់មូលដ្ឋាន ។ ក្នុងវិស័យវិមជ្ឈការ និងវិសហមជ្ឈការ ក្រុមការងារត្រូវបានបង្កើតឡើង ហើយកិច្ចប្រជុំដំបូងត្រូវ បានរៀបចំឡើងកាលពីខែ ឧសភា ។ ការប្រជុំជាទៀងទាត់ច្រើនថ្ងៃមកទៀតរបស់ក្រុមការងារនេះ នឹងជួយដៃគូអភិវឌ្ឍន៍ បង្កើតកម្មវិធីសហប្រតិបត្តិការមួយដើម្បីគាំទ្រនៅក្នុងវិស័យនេះ ។

ដៃគូអភិវឌ្ឍន៍ក៏នឹងជំរុញបង្កើនអំពីបញ្ហាសមភាពយេនឌ័រ ដោយលើកឡើងអំពីចំណុចព្រួយបារម្ភណ៍នៃអំពើហិង្សា ក្នុងគ្រួសារ និងការជួយដូរមនុស្ស ។ អំពើហិង្សាក្នុងគ្រួសារនៅតែជាបញ្ហាស្ថិតិសាស្ត្រយូរអង្វែងនៅកម្ពុជា ហើយយើងនឹងរង់ ចាំមើលចំពោះការអនុវត្តច្បាប់ស្តីអំពីការការពារអំពើហិង្សាក្នុងគ្រួសារ ។ បញ្ហាមួយទៀតគឺការជួញដូរមនុស្ស។ យើងគាំទ្រ

កិច្ចខិតខំប្រឹងប្រែងរបស់រដ្ឋាភិបាល ក្នុងការពង្រឹងនូវសេចក្តីព្រាងច្បាប់ស្តីអំពីការបង្ក្រាបការជួញដូរមនុស្ស និងអាជីវកម្ម ផ្លូវភេទ ។

**ប្រសិទ្ធភាពជំនួយ**

ជាកិច្ចបន្ទាប់ ខ្ញុំនឹងលើកឡើងអំពីកិច្ចខិតខំប្រឹងប្រែងរបស់ដៃគូអភិវឌ្ឍន៍ ដើម្បីកែលម្អប្រសិទ្ធភាពនូវអ្វីដែលយើង បានគាំទ្រ ។ ផែនការអភិវឌ្ឍន៍យុទ្ធសាស្ត្រជាតិរបស់កម្ពុជា ផ្តល់ក្របខ័ណ្ឌយុទ្ធសាស្ត្រនៅក្រោមផែនការវិស័យ និងផែនការ នៅថ្នាក់ក្រោមជាតិ ត្រូវបានធ្វើយ៉ាងល្អិតល្អន់ ។ ផែនការអភិវឌ្ឍន៍យុទ្ធសាស្ត្រជាតិ និងយុទ្ធសាស្ត្រតាមវិស័យដែលពាក់ព័ន្ធ គួររក្សាជាមូលដ្ឋានគ្រឹះសំរាប់ផែនការវិនិយោគវិស័យពេលបីឆ្នាំខាងមុខ និងថវិកាជាតិប្រចាំឆ្នាំ ហើយសំរាប់ជាតំរឹមជំនួយ អភិវឌ្ឍន៍ផ្លូវការចំពោះវិស័យអាទិភាពរបស់រដ្ឋាភិបាល ។ ទំនាក់ទំនងគ្នាអោយបានខ្លាំងក្លារវាងផែនការអភិវឌ្ឍន៍យុទ្ធសាស្ត្រ ជាតិ ថវិកា និងសូចនាករតាមដានរួម ត្រូវបានស្ថាបនា ដូចនេះ គោលនយោបាយ និងកម្មវិធីដើម្បីអនុវត្តផែនការ អភិវឌ្ឍន៍យុទ្ធសាស្ត្រជាតិ នឹងអាចធ្វើឡើងបាន ។

ខ្ញុំសូមឱ្យមានការយកចិត្តទុកដាក់ចំពោះសេចក្តីប្រកាសរបស់អង្គការមិនមែនរដ្ឋាភិបាល សំរាប់វេទិកាសំរាប់ កិច្ចសហការអភិវឌ្ឍន៍កម្ពុជាឆ្នាំ ២០០៧ នេះ ដែលត្រូវបានគាំទ្រដោយបណ្តុំឯកសារជាគោលដៅយ៉ាងលំអិតមួយ ។ សេចក្តីប្រកាសរបស់អង្គការមិនមែនរដ្ឋាភិបាលបង្ហាញថា ទាំងរដ្ឋាភិបាល ដៃគូអភិវឌ្ឍន៍ និងអង្គការមិនមែនរដ្ឋាភិបាល គឺទាំងអស់គ្នា ផ្ដោតទៅលើបណ្តុំនៃសេដ្ឋកិច្ច សង្គម និងអាទិភាពអភិវឌ្ឍន៍កិច្ចដូចគ្នា ហើយយើងសំឡឹងទៅរកការអភិវឌ្ឍ ដៃគូត្រីភាគី ។

ជាចុងក្រោយ ខ្ញុំសូមអបអរសាទរ ចំពោះ CDC ក្នុងការបង្កើតរបាយការណ៍ប្រសិទ្ធភាពជំនួយឆ្នាំ ២០០៧ ដែល បានបង្ហាញបញ្ជាក់ខ្លាំងមួយចំនួន ដែលយើងត្រូវតែផ្ដោតការយកចិត្តទុកដាក់ ដើម្បីកែលម្អអត្ថប្រយោជន៍នៃការគាំទ្ររបស់ យើង ។ ខណៈដែលមានការរីកចំរើនមួយចំនួនចំពោះការប្តេជ្ញាចិត្តលើសេចក្តីថ្លែងការណ៍ក្រុងធីរីស មានការប្រឈមជាច្រើន ទៀតនៅឆ្នាំ ២០០៧ និងឆ្នាំខាងមុខ ។ ទី ១ ដៃគូអភិវឌ្ឍន៍ត្រូវកែលម្អភាពត្រឹមត្រូវនៃការវិវិញទុក និងភាពជឿជាក់ ចំពោះការប្តេជ្ញាចិត្តរបស់គេ ។ ទី ២ ដៃគូអភិវឌ្ឍន៍ត្រូវតែប្តេជ្ញាចិត្តក្នុងការធានាឱ្យមានការចែកចាយនៃពលកម្មដ៏ប្រសើរមួយ និងកាត់បន្ថយការបែកបាក់គ្នារវាងវិស័យធានា និងនៅក្នុងវិស័យនោះ ។ ទី ៣ ដៃគូអភិវឌ្ឍន៍ត្រូវផ្លាស់ប្តូរពីការផ្តល់ធនធាន តាមរយៈគំរោង ទៅជាការផ្តល់ធនធានទៅតាមវិស័យ និងតាមរយៈការគាំទ្រថវិកា ដូចដែលរដ្ឋាភិបាលបានស្នើឡើង ។ ជាឧទាហរណ៍ គឺមានន័យថា កសាងប្រព័ន្ធរបស់ប្រទេស និងសមត្ថភាពស្ថាប័ន ជាជាងការប្រើប្រាស់ការិយាល័យអនុវត្តន៍ គំរោង ។ វាក៏មានន័យដែរថា គឺការងារកេចក្តីការឧបត្ថម្ភប្រាក់បៀវត្សតាមគំរោង ដោយការផ្តល់ធនធានដោយផ្ទាល់ ទៅក្នុងដំណោះស្រាយប្រកបដោយចីរភាព និងអាស្រ័យលើគោលនយោបាយ ។



**សម្តេចនាយករដ្ឋមន្ត្រី ហ៊ុន សែន ឯកឧត្តមទេសរដ្ឋមន្ត្រី គាត ឈន់ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ឯកឧត្តម លោកជំទាវ លោក លោកស្រី:**

ខ្ញុំសូមបញ្ចប់សុន្ទរកថារបស់ខ្ញុំ ដោយការកោតសរសើរម្តងទៀតចំពោះរាជរដ្ឋាភិបាល ចំពោះការរៀបចំជាលើកទីមួយនូវវេទិកាសំរាប់កិច្ចសហប្រតិបត្តិការអភិវឌ្ឍន៍កម្ពុជានេះ ។ វាពុំមានអ្វីសង្ស័យនោះទេ យើងឃើញមានការងារយ៉ាងប្រសើរត្រូវបានរៀបចំឡើង ។ ប៉ុន្តែដោយសារមានកំណែទម្រង់កើតឡើង បញ្ហានៅតែកើតមាន ជាពិសេសនៅក្នុងវិស័យអភិបាលកិច្ច ពីព្រោះវាមានបញ្ហារាវាងច្រើនថែមទៀត ។ ឥឡូវនេះយើងលើកទឹកចិត្តឱ្យជំរុញល្បឿននៃវឌ្ឍនភាពក្នុងវិស័យទាំងនោះដែលដើរទៅមុខមិនទាន់រួច ។ ខ្ញុំសូមឱ្យយើងប្រើប្រាស់វេទិកានេះ ដើម្បីពិភាក្សាថាតើយើងទាំងអស់គ្នា អាចគាំទ្រកម្មវិធីកំណែទម្រង់មួយដែលផ្តោតទៅលើការកសាងស្ថាប័នដើម្បីគ្រប់គ្រងកំណើន និងការអភិវឌ្ឍរបស់កម្ពុជាទៅអនាគតបានយ៉ាងណា ។

សូមថ្លែងអំណរអគុណចំពោះការយកចិត្តទុកដាក់ស្តាប់ ។